



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 19-09-2023

பழனிசாமியின் கதறலும் பதறலும்

‘மகளிருக்கு ஆயிரம் ரூபாய் ஏன் தரவில்லை?’ என்று இதுவரை கேள்வி எழுப்பி வந்தார் பழனிசாமி. கொடுக்கத் தொடங்கியதும், ‘எதற்காகக் கொடுக்கிறீர்கள்? தேர்தலுக்காக கொடுக்கிறீர்களா?’ என்று கதறுகிறார். பதறுகிறார். கண்டிக்கிறார். குடழிக்கரை அறிக்கையை வெளியிட்டு இருக்கிறார்.

ஒரு கோடியே 6 லட்சத்து 50 ஆயிரம் பண்களுக்கு ஆயிரம் ரூபாய் அவர்களது வங்கிக் கணக்கில் விழுந்துவிட்டதே... அவர்கள் அனைவரும் முதலமைச்சர் மு.க.ஸ்டாலினை வணங்கத் தொடங்கி விட்டார்களே என்பது தான் பழனிசாமியின் கதறல் அறிக்கைக்குக் காரணம்.

ஆயிரம் ரூபாய் கொடுத்ததை நாக்கில் தேன் தடவுவதாகவும், இதனை வன்மையாகக் கண்டிப்பதாகவும், வாங்காதவர்களுக்கு படடைநாமம் போட்டுவிட்டதாகவும், நாடாளுமன்றத் தேர்தலுக்காகத் தான் தருவதாகவும், இதன் மூலமாக மகளிர் வாக்குகளை பெற நினைப்பதாகவும், தி. மு.க.வின் பகல் கனவு பலிக்காது என்றும், இது ஏமாற்று வேலையாகும் என்றும், எல்லாரையும் எல்லாக் காலத்திலும் ஏமாற்ற முடியாது என்றும் பழனிசாமி அறிக்கை சொல்கிறது. பழனிசாமி எவ்வளவு பதற்றத்தில் இருக்கிறார் என்பதை இதன் மூலமாக அறியலாம்.

‘ஆயிரம் ரூபாய் ஏன் தரவில்லை?’ என்று கேட்டுக் கொண்டிருந்தவர் இவர் தான். வாக்குறுதி என்னாச்சு? என்று கேட்டவர் இவர் தான். ‘பொய் யான வாக்குறுதியைக் கொடுத்து ஆட்சிக்கு வந்துவிட்டீர்கள்’ என்று சொன்னதும் இவர் தான். இப்போது ஆயிரம் ரூபாய் கொடுக்கத் தொடங்கியதும், முதல் ஆளாக பழனிசாமி தான் வருவேற்று அறிக்கை கொடுத்திருக்க வேண்டும். அந்த பெருந்தன்மையை பழனிசாமியிடம் எதிர்பார்க்க முடியாது. ‘உண்ட வீட்டுக்கு ராண்டும் செய்துவிட்டு’ வந்த வரலாறு அவருடையது. அதை அவரிடம் இருந்து எதிர்பார்க்க முடியாது. சும்மா இருந்திருக்கக் கூடாதா? அறிக்கை என்ற பெயரால் இப்படியா வயிற்றொரிச்சலைக் கொடுவது?

‘ஐயகோ! கோடிக்கணக்கான மகளிர் கூட்டத்தை மொத்தமாக ஈர்த்து விட்டதே’ என்ற பொறாமைமும் வஞ்சகமும் தான் அவரது அறிக்கையில் வெளிப்படுகிறதே தவிர வேறல்ல.

‘எல்லோருக்கும் கொடுப்பதாகச் சொன்னீர்களே?’ என்கிறார் பழனிசாமி. அனைவர்க்கும் வீடு என்றால், வீடு இல்லாதவர்க்கு வீடு என்றே பொருள். அனைவர்க்கும் வேலை என்றால், வேலை இல்லாதவர்க்கு வேலை என்றே பொருள். ஆயிரம் ரூபாய் உரிமைத் தொகை என்பது அவசியமானவர்கள் அனைவருக்கும் என்பதே பொருள்.

இந்த திட்டத்தில் இணைவதற்காக ஒரு கோடியே 63 லட்சம் பேர் தான் விண்ணப்பம் செய்து கொண்டார்கள். அதில் 1 கோடியே 6 லட்சத்து 50 ஆயிரம் பேருக்கு ஆயிரம் ரூபாய் வழங்கப்பட்டுள்ளது. இதில் கிடைக்காதவர்கள், மறுபடியும் விண்ணப்பிக்கலாம் என்று சொல்லப்பட்டுள்ளது.

‘இந்த திட்டத்தின் பயன் கிடைக்காதவர்கள். கோரிக்கைகள் ஏன் ஏற்கப் படவில்லை என்ற காரணத்தை தெரிவித்து அவர்களுக்கு குறுஞ்செய்தி அனுப்பி வைக்கப்படும். அதன்பிறகு அவர்கள் மறுபடியும் விண்ணப்பிக்க ஏற்பாடு செய்யப்பட்டுள்ளது’ என்று முதலமைச்சர் அவர்களே அறிவித்துள்ளார்கள். எனவே, முதல் கட்டமாக வாய்ப்பை பெற இயலாதவர்கள், அடுத்து விண்ணப்பிக்க வாய்ப்பு தரப்பட்டுள்ளது. எனவே, அவர்களுக்காக பேசுவதைப் போல பழனிசாமி நடிக்கத் தேவையில்லை.

‘28 மாதமாக ஏன் தரவில்லை’ என்று கேட்கிறார் பழனிசாமி. அதற்கான உண்மையான காரணம் அவருக்கே தெரியும். அரசின் நிதிநிலைமையை அதல பாதாளத்துக்குள் தள்ளிவிட்டுப் போனவரே பழனிசாமி தான். அவரது ஆட்சிகால நிதிநிலைமையை வெள்ளை அறிக்கையாகவே தி.மு.க. அரசு வெளியிட்டதே. மறந்து போய்விட்டதா பழனிசாமிக்கு?

★ 2011-12 ஆம் ஆண்டில் தமிழ்நாட்டின் பொருளாதார நிலைமை உச்ச நிலையில் இருந்தது. அது கடந்த 2011-21 கால அ.தி.மு.க.வின் பத்தாண்டு காலத்தில் மந்த நிலைமையை அடைந்துள்ளது.

★ அதிலும் குறிப்பாக 2013-14 ஆண்டில் இருந்து தமிழ்நாடு அரசின் நிதி நிலைமை மிக மோசமான நிலையை அடைந்து வருகிறது.

★ 2006-13 காலக்கட்டத்தில் ஏழு ஆண்டுகளில் 5 ஆண்டுகள் தமிழ்நாடு அரசு உபரி வருவாயை அடைந்திருந்தது. 2013 முதல் பற்றாக்குறை தொடர்ந்து வருகிறது.

★ 2017-19 காலக்கட்டத்தில் இந்தியாவிலேயே அதிகளவு வருவாய் பற்றாக்குறை கொண்ட மாநிலமாக தமிழ்நாடு ஆக்கப்பட்டு விட்டது.

★ 2016- 21 அ.தி.மு.க. ஆட்சிக் காலத்தில் நிதிப்பற்றாக்குறையில் வருவாய் பற்றாக்குறை விகிதம் என்பது 52.48 சதவிகிதம் ஆகும். இது முந்தைய ஆட்சியில் 2011 ஆம் ஆண்டில் 14.95 சதவிகிதமாக இருந்தது.

★ அ.தி.மு.க. ஆட்சியின் உண்மையான செலவுகள் கட்டுப்படுத்தப்படவில்லை. பற்றாக்குறைகள் மறைக்கப்பட்டுள்ளது.

★ ஒட்டுமொத்தமாக இன்றைய கடன் என்பது 5,70,189 கோடி ரூபாய் ஆக இருக்கிறது.

- ஒட்டுமொத்தமாகச் சொல்வதாக இருந்தால் தமிழ்நாட்டின் நிதிநிலைமை, நிலையற்ற தன்மையில் இருப்பதாக அந்த வெள்ளை அறிக்கை வெளிச்சம் போட்டு காட்டியது. பழனிசாமியின் கையாலாகாததனத்தால் தான் உடனடியாக வழங்க முடியவில்லை.

“சமீபத்தில் முடிவடைந்த தேர்தலின் போது அளித்த வாக்குறுதிகளை மாற்றியமைக்கவோ அல்லது கைவிடுவதற்கோ ஒரு காரணத்தை உருவாக்கும் முயற்சியாக இந்த அறிக்கை இல்லை” - என்று கொட்டை எழுத்தில் 125 ஆவது பக்கத்தில் ஆறாவது, ஏழாவது, எட்டாவது வரியாக உள்ளது. பழனிசாமியைக் காரணமாகக் காட்டி கொடுத்த வாக்குறுதிகளை தவிர்க்க நினைக்கவில்லை முதலமைச்சர். ‘நான் மறக்கவில்லை, உறுதியாக வழங்குவேன்’ என்று பல்வேறு மேடைகளில் முதலமைச்சர் மு.க.ஸ்டாலின் அவர்கள் சொல்லி வந்தார்கள். சொன்னபடி கொடுத்துள்ளார்கள்.

மாண்புமிகு முதலமைச்சர் மு.க.ஸ்டாலின் அவர்கள் கொடுக்கிறார்கள். ஒரு கோடிக்கும் மேற்பட்ட மகளிர் பெறுகிறார்கள். இடையில் பழனிசாமி வாய்ச்சவடால் விடாமல் இருந்தால் போதும்!



டெல்லியில்

120 கி.மீ. வேகத்தில்
மெட்ரோ ரெயில் இயக்கம்!

புதுடெல்லி, செப். 19-
டெல்லியில் நேற்று முன்தினம் (ஞாயிற்றுக்கிழமை) முதல் 120கி.மீ. வேகத்தில் மெட்ரோ ரெயில் இயக்கப்படுகிறது.

இது நாட்டிலேயே மெட்ரோ ரெயிலின் அதிக பட்ச வேகமாகும். டெல்லியில் விமான நிலைய வழித் தடத்தில் மெட்ரோ ரெயில் இந்த வேகத்தில் இயக்கப்படும்.

தங்கள் நிறுவன என்ஜினீயர்களின் மிகக் கவனமான திட்டமிடல் மற்றும் பல்வேறு அரசுத் துறைகளின் ஒத்துழைப்பால் இது சாத்தியமாகி உள்ளது என டெல்லி மெட்ரோ ரெயில் நிறுவனம் தெரிவித்துள்ளது.



தந்தை பெரியார் அவர்களின் 145ஆவது பிறந்தநாளை முன்னிட்டு, கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் தலைமையில் நேற்று முன்தினம் (17.9.2023) வேலூர் மாவட்ட திராவிட முன்னேற்றக் கழகத்தின் சார்பில் சமூகநீதி நாள் உறுதிமொழி ஏற்றுக்கொள்ளப்பட்டது. இந்நிகழ்வில் நீர்வளத் துறை அமைச்சர் துரைமுருகன், ஊரக வளர்ச்சித் துறை அமைச்சர் இ. பெரியசாமி, கூட்டுறவுத் துறை அமைச்சர் கே.ஆர். பெரியசுப்பன், கைத்தறி மற்றும் துணிநூல் துறை அமைச்சர் ஆர். காந்தி, நாடாளுமன்ற, சட்டமன்ற முன்னாள், இந்நாள் உறுப்பினர்கள், மாநகராட்சி மேயர் திருமதி சஜாதா ஆனந்த குமார், உள்ளாட்சி அமைப்புகளின் பிரதிநிதிகள் ஆகியோர் கலந்து கொண்டனர்.

கலைஞர் மகளிர் உரிமைத் திட்டத் தொகையில்

பயனாளிகளிடம் வங்கிகள் பிடித்தம் செய்யக்கூடாது!

நிதியமைச்சர் தங்கம் தென்னரசு அறிக்கை!

சென்னை, செப்.19-
கலைஞர் மகளிர் உரிமை திட்ட பயனாளிகளிடமிருந்து வங்கிகள் பிடித்தம் செய்யக் கூடாது என தமிழ்நாடு நிதி அமைச்சர் தங்கம் தென்னரசு அறிவித்துள்ளார்.

இதுகுறித்து அவரது அறிக்கை வருமாறு:-

பேரறிஞர் அண்ணா அவர்களின் பிறந்த நாளான செப்டம்பர் 15ம் தேதி தமிழக வரலாற்றிலேயே இல்லாத வகையில் 1.065 கோடி மகளிருக்கு, கலைஞர் மகளிர் உரிமைத் திட்டத்தில் மகளிர் உரிமை தொகை வழங்கும் நிகழ்வை முதலமைச்சர் அவர்கள் தொடங்கி வைத்தார். திட்டத் தொடக்கத்தின் முதல் நாளே ஒரு கோடிக்கும் மேற்பட்ட மகளிரின் வங்கிக் கணக்கில் உரிமைத்தொகை வரவு வைக்கப்பட்டது ஒரு மகத்தான சாதனை



நிகழ்வாகும். இது குறித்து நாடே பாராட்டுகிறது. தமிழ்நாட்டின் இத்திட்டத்தைப் பற்றி மற்ற மாநிலங்களும் வியந்து பாராட்டி வருகின்றன.

இந்நிலையில் ஆங்காங்கே சில குறைகள் அரசின் கவனத்திற்கு வந்துள்ளன. மகளிரின் வங்கி கணக்கில் வரவு வைக்கப்பட்ட உரிமை தொகையை வங்கிக்கான சேவை கட்டணம், ஏற்கனவே வாங்கிய

கடன் ஆகியவற்றுக்கு சில வங்கிகள் நேர் செய்து கொள்வதாக புகார்கள் வரப்பெற்றுள்ளன. இது மிகவும் வருந்தத்தக்க நிகழ்வாகும். இதுகுறித்து மாநில வங்கிகள் குழு மத்தின் கூட்டத்தில் தமிழ்நாடு அரசின் சார்பில் வழங்கப்படும் உரிமைத் தொகையை வங்கிகள் பிடித்தம் செய்யக் கூடாது என்று அறிவுறுத்தப்பட்டுள்ளது. இருப்பினும் சில வங்கிகளில் இந்த அறிவுறுத்தல் பின்பற்றப்படவில்லை என்பது ஏற்கத்தக்கதல்ல.

தமிழ்நாடு அரசு வழங்கும் மகளிர் உரிமைத் தொகையை வங்கிகள் தங்களது நிர்வாக செலவினங்களுக்கு நேர் செய்யக்கூடாது என்று மாநில அரசுக்கும் வங்கிகளுக்கும் புரிந்துணர்வு ஒப்பந்தங்கள் செய்யப்பட்டுள்ளன. ஒப்பந்தங்களை மீறும் வங்கிகளின் வங்கிக்

ளின் பரிவர்த்தனைகள் வேறு வங்கிகளுக்கு மாற்றப்பட்டு மேல் நடவடிக்கை எடுக்கப்படும்.

தமிழ்நாடு அரசு மகளிரின் நல்வாழ்வுக்காக வழங்கும் மகளிர் உரிமைத் தொகையை, வங்கிகள் தங்களது நிர்வாக காரணங்களுக்காக பிடித்தம் செய்யக்கூடாது என்பது குறித்து ஒன்றிய நிதி அமைச்சருக்கு கடிதம் எழுதப்படும்.

மகளிர் உரிமைத் தொகையில் பிடித்தம் செய்யப்பட்டிருந்தால் அது குறித்து புகார் அளிப்பதற்கு முதல்வரின் முகவரி உதவி மைய தொலைபேசி எண் 1100ஐ அழைத்து புகார் அளிக்கலாம். மகளிர் அளிக்கப்படும் இப்புகார்கள் குறித்து விசாரித்து உரிய நடவடிக்கை எடுக்கப்படும்.

இவ்வாறு அவர் அறிக்கையில் தெரிவித்துள்ளார்.

கலைஞர் நூற்றாண்டு விழாவையொட்டி

பெரம்பலூர் மாவட்டத்தில் மாற்றுத் திறனாளிகளுக்கு மருத்துவ முகாம்!

அமைச்சர் சா.சி.சிவசங்கர் பார்வையிட்டு நலஉதவிகள் வழங்கினார்!

பெரம்பலூர், செப்.19-
கலைஞர் நூற்றாண்டு விழாவை முன்னிட்டு பெரம்பலூர் மாவட்டம் குன்னம் அரசு மேல்நிலைப் பள்ளியில் நடைபெற்ற மாற்றுத்திறனாளிகள் நலத் துறையின் சார்பில் மாற்றுத் திறனாளிகளுக்கான ஒருங்கிணைந்த மருத்துவ முகாமினை போக்குவரத்துத் துறை அமைச்சர் சா.சி.சிவசங்கர் பார்வையிட்டு, பயனாளிகளுக்கு நலத் திட்ட உதவிகளை வழங்கினார்.

கலைஞர் நூற்றாண்டு விழாவினை முன்னிட்டு பெரம்பலூர் மாவட்டம் முழுவதும் ஒவ்வொரு ஒன்றியம் வாரியாக மாற்றுத்திறனாளிகளுக்கான மருத்துவ மதிப்பீட்டு முகாம்கள் நடத்தப்பட்டு வருகிறது. அதனடிப்படையில், வேப்பூர் ஒன்றியத்தில் குன்னம் அரசு மேல்நிலைப்பள்ளியில் மாற்றுத்திறனாளிகளுக்கான மருத்துவ மதிப்பீட்டு முகாம் நடத்தப்பட்டது.

இம்முகாமில் பார்வை திறன் குறைபாடுடையோர், செவித்திறன் குறைபாடுடையோர், மனவளர்ச்சி குன்றியோர், உடல் இயக்க குறைபாடுடையோர் மற்றும் பல்வகை குறைபாடுடையோர்களுக்கு புதிய தேசிய அடையாள அட்டைகள் வழங்குதல் மற்றும் புதுப்பித்தல், (UID) தனித்துவம் வாய்ந்த



பகுத்தறிவு பகவான் தந்தை பெரியார் அவர்களின் பிறந்த நாளை முன்னிட்டு விழுப்புரம் நகரக் கழக அலுவலகத்தில் தந்தை பெரியாரின் திருவுருவப் படத்திற்கு உயர்கல்வி துறை அமைச்சர் முனைவர் க.பொன்முடி தலைமையில் மாலை அணிவித்து, மலர் தூவி மரியாதை செலுத்தி, சமூகநீதி உறுதி மொழியினை எடுத்துக் கொண்டனர். தெற்கு மாவட்டச் செயலாளர் நா.புகழேந்தி எம்.எல்.ஏ., ம.ஜெயச்சந்திரன், இரா. ஜனகராஜ், தயா இளந்திரையன், எம்.தேன்மொழி, கே. பாஸ்கரன், இரா.சக்கரை, தமிழ்செல்வி பிரபு, சித்திக் அலி, க.மும்லாத்தி, பி.தெய்வகிராமணி, தே. முருகவேல், பி.வி.ஆர்.விசுவநாதன், ஜெய ரவிதுரை, வே.கணேசன், கு. செல்வமணி, பா.ஜீவா, பூக்கடைகணேசன், வழக்கறிஞர் காளிதாஸ், கபாலி, பா. வினோத், ப. அன்பரசு, கோல்டு வெங்கடேசன், கேபின் சுரேஷ் பாபு, பிரான்சிஸ்கா மேரி, இளங்கோ, நந்தா நெடுஞ்செழியன், ஜமாலுத்தீன், சோமு, சக்கரபாணி உள்ளிட்ட தி.மு.க. நிர்வாகிகள் பலர் இதில் கலந்து கொண்டனர்.

மதி, வேப்பூர் ஒன்றியக்குழுத் தலைவர் பிரபா செல்வப்பிள்ளை, மாவட்ட ஊராட்சிக்குழு துணைத் தலைவர் முத்துலட்சுமி மதியழகன், மாவட்ட ஊராட்சிக்குழு உறுப்பினர் மரு.கருணாநிதி, மாவட்ட மாற்றுத் திறனாளிகள் நல அலுவலர் பொம்மி, குன்னம் வட்டாட்சியர் அனீதா ஆகியோர் கலந்து கொண்டனர்.